

பிப்ரவரி - 10

TNPSC துளிகள்

- ❖ ஆப்பிரிக்க நாடுகளின் கால்பந்து சாம்பியன்ஷிப் போட்டியில் எகிப்து அணியை வீழ்த்தி செனகல் அணி வெற்றி பெற்றது.
 - கேமரூனில் உள்ள யாவுண்டேயில் அமைந்துள்ள ஒலெம்பே மைதானத்தில் நடைபெற்ற இந்தப் போட்டியில் பெனால்டி வாய்ப்பில் முதல் முறையாக கண்டம் அளவிலான சாம்பியன்ஷிப் பட்டத்தை இந்த அணி வென்றது.
- ❖ அறிவியலாளரும் ஏலூர்தி நிபுணருமான டாக்டர்.S. உன்னிகிருஷ்ணன் நாயர் விக்ரம் சாராபாய் விண்வெளி மையத்தின் இயக்குநராகப் பொறுப்பேற்றார்.
 - விக்ரம் சாராபாய் விண்வெளி மையம் என்பது செயற்கைக் கோள் ஏவும் திட்டங்களுக்கான ஏலூர்தி மற்றும் விண்வெளி வாகனங்களில் நிபுணத்துவம் பெற்ற மையம் மற்றும் இந்திய விண்வெளி ஆராய்ச்சி நிறுவனத்தின் முக்கிய விண்வெளி ஆராய்ச்சி மையமாகும்.

தமிழ்நாடு செய்திகள்

நீட் தேர்விற்கு எதிரான மசோதா - தமிழக சட்டசபை மீண்டும் நிறைவேற்றம்


- ❖ தமிழக சட்டசபையானது, பிப்ரவரி 8 ஆம் தேதியன்று, ஆளுநர் R.N.ரவி அவர்களால் திருப்பி அனுப்பப்பட்ட நீட் (தேசிய தகுதி மற்றும் நுழைவுத் தேர்வு) தேர்விற்கு எதிரான மசோதாவை ஒரு மனதாக மீண்டும் நிறைவேற்றி வரலாறு படைத்தது.
- ❖ ஆளுநர் R.N.ரவி அவர்கள் சமீபத்தில், "தமிழ்நாடு இளங்கலை மருத்துவப் பட்டப் படிப்புகளுக்கான சேர்க்கை மசோதாவை" சட்டசபைக்குத் திருப்பி அனுப்பியிருந்தார்.
- ❖ இது மோசமான (ஏழ்மையான) பொருளாதாரப் பின்னணியில் உள்ள மாணவர்களின் நலன்களுக்கு எதிரானது என்று அவர் கூறினார்.
- ❖ தமிழக சட்டசபையானது, தனது 70 ஆண்டுகால வரலாற்றில் முதன்முறையாக, திருப்பி அனுப்பப்பட்ட ஒரு மசோதாவின் அதே வரைவு மசோதாவை திருத்தங்கள் இல்லாமல் ஒருமனதாக மீண்டும் நிறைவேற்றியுள்ளது.
- ❖ தற்போது மீண்டும் அதே மசோதாவினை தமிழக சட்டசபை நிறைவேற்றியுள்ளதால், தமிழக ஆளுநர் இரண்டாவது முறையாக இந்த மசோதாவினை நிராகரிக்க முடியாது.
- ❖ ஆளுநர் இந்த மசோதாவிற்கு ஒப்புதல் அளித்து குடியரசுத் தலைவரின் ஒப்புதலுக்காக அனுப்பியாக வேண்டும்.
- ❖ இந்த மசோதா சட்டமாக மாறுவதற்கு குடியரசுத் தலைவரின் ஒப்புதல் அவசியமாகும்.

தேசியச் செய்திகள்

AAHT நடவடிக்கை

- ❖ இது ஆள் கடத்தலைத் தடுப்பதற்கான ஒரு நாடு தழுவிய நடவடிக்கையாகும்.
- ❖ இது இரயில்வே பாதுகாப்புப் படையால் தொடங்கப்பட்டது.
- ❖ AAHT நடவடிக்கையின் ஒரு பகுதியாக, கடத்தல்காரர்களின் பிடியில் இருந்து பாதிக்கப் பட்டவர்களை, குறிப்பாக பெண்கள் மற்றும் குழந்தைகளை மீட்பதில் முக்கிய கவனம்

செலுத்தும் வகையில் அனைத்து நீண்ட தூர ரயில்கள்/வழித் தடங்கள் ஆகியவற்றில் சிறப்புப் படைகள் நிறுத்தப்படும்.



ஜவகர்லால் நேரு பல்கலைக்கழகத்தின் முதல் பெண் துணைவேந்தர்

- ❖ ஜவகர்லால் நேரு பல்கலைக்கழகத்தின் முதல் பெண் துணைவேந்தராக சாந்திஸ் துளிப்புடி பண்டிட் பதவியேற்கவுள்ளார்.
- ❖ திருமதி பண்டிட் தற்போது மகாராஷ்டிராவில் உள்ள சாவித்ரிபாய் பூலே பல்கலைக் கழகத்தின் துணைவேந்தராக உள்ளார்.
- ❖ குடியரசுத் தலைவர் ராம்நாத் கோவிந்த் அவர்கள், இவரின் ஐந்தாண்டு காலப் பணி நியமனத்திற்கு ஒப்புதல் அளித்துள்ளார்.



தீவிரப்படுத்தப்பட்ட இந்திரதனுஷ் 4.0 திட்டம்

- ❖ மான்சுக் மாண்டவியா தீவிரப்படுத்தப்பட்ட இந்திரதனுஷ் 4.0 என்ற ஒரு திட்டத்தினைத் தொடங்கி வைத்தார்.
- ❖ இத்திட்டமானது, 33 மாநிலங்கள் மற்றும் ஒன்றியப் பிரதேசங்களில் உள்ள 416 மாவட்டங்களில் மூன்று சுற்றுகளாக நடத்தப்படும்.
- ❖ ஆசாதி கா அம்ரித் மஹோத்ஸவ் என்ற ஒரு நிகழ்விற்காக தேர்ந்தெடுக்கப்பட்ட 75 மாவட்டங்களும் இதில் அடங்கும்.
- ❖ இந்தத் திட்டம், நோய்த்தடுப்பில் உள்ள இடைவெளிகளை நிரப்புவதற்கும்,

உலகளாவிய நோய்த் தடுப்பிற்கான நீடித்த ஆதாயங்களைப் பெறுவதற்கும் பெரிதும் உதவும்.

- ❖ தடுப்பூசி போடப்படாத மற்றும் பகுதியளவு தடுப்பூசி போடப்பட்ட குழந்தைகள் மற்றும் கர்ப்பிணிப் பெண்களுக்கு வழக்கமான நோய்த்தடுப்புச் சேவைகள் சென்று அடைவதை இது உறுதி செய்யும்.



INTENSIFIED MISSION INDRADHANUSH



3.86 crore children & 96.8 lakh pregnant women vaccinated across 701 districts during ten phases of Mission Indradhanush

Full Immunization Coverage among children aged 12-23 months increased from 62% (NFHS-4) to 76.4% (NFHS-5)

மிகப்பெரிய பனிக்குகை உணவகம் (இக்லூ கஃபே)



- ❖ ஜம்மு காஷ்மீரில் சமீபத்தில் பனிக்குகை உணவகம் ஒன்று திறக்கப்பட்டது.
- ❖ இது தற்போது உலகின் மிகப்பெரிய பனிக்குகை உணவகம் ஆகும்.
- ❖ இதன் பெயர் ஸ்னோக்லு (Snowglu) என்பதாகும்.

- ❖ இது இந்த உணவகத்தின் உரிமையாளர் வாசிம் ஷா என்பவரால் கட்டப்பட்டது.

காவால் புலிகள் காப்பகம் - பறவைகளை காண்பதற்கான வாய்ப்பு (Bird Walk)



- ❖ காவால் புலிகள் காப்பகமானது, பிப்ரவரி 12 மற்றும் 13 ஆகிய தேதிகளில் முதல் முறையாக 'பறவைகளைக் காண்பதற்கான வாய்ப்பினை' வழங்க உள்ளது.
- ❖ காவால், 300க்கும் மேற்பட்ட பறவை இனங்கள் மற்றும் 600க்கும் மேற்பட்ட மர இனங்கள் கொண்டு தாவரங்கள் மற்றும் விலங்கினங்களில் செழுமையான பன்முகத் தன்மையைக் கொண்டுள்ளது.
- ❖ காவால் புலிகள் காப்பகம், இந்தியாவின் தெலுங்கானா மாநிலத்தில் மஞ்சேரியல் மாவட்டத்தில் (பழைய அடிலாபாத் மாவட்டம்) ஜன்னாரம் மண்டலம் என்னுமிடத்தில் அமைந்துள்ளது.

இந்தியாவில் உள்ள அருங்காட்சியகங்களை மறுவடிவமைப்பதற்கான உலகளாவிய உச்சி மாநாடு



- ❖ இந்தியாவில் உள்ள அருங்காட்சியகங்களை மறுவடிவமைப்பது குறித்த உலகளாவிய உச்சி மாநாட்டினைக் கலாச்சார அமைச்சகம் ஏற்பாடு செய்ய உள்ளது.
- ❖ இந்த மாநாடானது இது போன்ற முதல் வகையிலான உச்சி மாநாடு ஆகும்.
- ❖ இந்த உச்சி மாநாட்டினை மத்தியக் கலாச்சாரத் துறை அமைச்சர் கிஷன் ரெட்டி தொடங்கி வைக்க உள்ளார்.

- ❖ இது இந்தியாவில் உள்ள அருங்காட்சியகங்களை மேம்படுத்துவதில் கவனம் செலுத்துவதற்கான உச்சி மாநாடாகும்.
- ❖ இந்திய அருங்காட்சியகங்களை மேம்படுத்துவதற்கான புதிய நடைமுறைகள் மற்றும் உத்திகளை உருவாக்குவதே இதன் முக்கிய நோக்கமாகும்.
- ❖ ஆசாதி கா அம்ரித் மஹோத்சவின் ஒரு பகுதியாக இந்த உச்சி மாநாடு ஏற்பாடு செய்யப்பட்டுள்ளது.
- ❖ இது இந்திய சுதந்திரத்தின் 75வது ஆண்டு நிறைவைக் குறிக்கும் ஒரு நிகழ்ச்சியாகும்.
- ❖ ப்ளம்பெர்க் உடன் இணைந்து கலாச்சார அமைச்சகத்தினால் இந்த உச்சி மாநாடு ஏற்பாடு செய்யப்பட்டுள்ளது.

இந்திய காலணி மற்றும் தோல் பொருட்கள் மேம்பாட்டுத் திட்டம்



- ❖ இந்திய காலணி மற்றும் தோல் பொருட்கள் மேம்பாட்டுத் திட்டம் ஆனது, 2021-22 முதல் 2026 ஆம் ஆண்டு வரை தொடரும் என்று வர்த்தக அமைச்சகம் சமீபத்தில் அறிவித்தது.
- ❖ இந்திய காலணி மற்றும் தோல் பொருட்கள் மேம்பாட்டுத் திட்டமானது தோல் பொருட்கள் துறைக்கான உள்கட்டமைப்பை மேம்படுத்தும்.
- ❖ இது தோல் பொருட்கள் உற்பத்தியை அதிகரிக்கும்.
- ❖ இந்திய அரசானது இதற்கான 50% நிதி உதவியை வழங்கும்.
- ❖ இந்த உதவித் தொகையின் வரம்பு ரூ.10 கோடியாக நிர்ணயிக்கப்பட்டுள்ளது.

மாநிலச் செய்திகள்

கஞ்சோத் திருவிழா – ஜம்மு காஷ்மீர்

- ❖ சமீபத்தில், பதேர்வா மக்கள் பண்டைய காலத் திருவிழாவான கஞ்சோத் என்ற ஒரு திருவிழாவைக் கொண்டாடினர்.
- ❖ இது பண்டைய நாக் கலாச்சாரத்தின் ஒரு சின்னமாகும்.

- ❖ இந்த கௌரி திருதியை நாளில், சிவபெருமானும் பார்வதி தேவியும் திருமணம் செய்து கொண்டதாக நாக் கலாச்சாரத்தைப் பின்பற்றுபவர்கள் நம்புகிறார்கள்.



தேசிய ஒற்றைச் சாளர அமைப்பில் ஜம்மு & காஷ்மீர்



- ❖ ஜம்மு மற்றும் காஷ்மீர் ஆனது, தேசிய ஒற்றைச் சாளர அமைப்புடன் ஒருங்கிணைக்கப் பட்ட முதல் ஒன்றியப் பிரதேசமாக மாறியுள்ளது.
- ❖ இந்த அமைப்பில் 130க்கும் மேற்பட்ட தொழில்துறை சேவைகள் இணைய மயமாக்கப் பட்டுள்ளன.
- ❖ மேலும் 160 சேவைகள் சேர்க்கப்பட உள்ளன.
- ❖ இதன் மூலம், உலகளாவிய முதலீட்டாளர்கள் தங்கள் வணிக ஒப்புதலைப் பெறுவதற்கு இணைய முறையில் விண்ணப்பிக்கலாம்.

பிரபலமானவர்கள், விருதுகள், மற்றும் நிகழ்வுகள்

R. ராஜமோகன்

- ❖ பெங்களூருவில் உள்ள இந்திய வானியற்பியல் கல்வி கழகத்தில் பல தசாப்தங்களாக வானியலாளராக பணியாற்றிய பேராசிரியர் R. ராஜமோகன் காலமானார்.
- ❖ இவர் சுதந்திர இந்தியாவில் மேற்கொள்ளப்பட்ட முதலாவது குறுங்கோள் கண்டுபிடிப்பினை மேற்கொண்டவர் ஆவார்.
- ❖ இவர் தனது கல்கி திட்டத்திற்காக பிரபலமாக அறியப்படுகிறார்.

- ❖ காவலூர் வைனு பப்பு ஆய்வகத்தில் உள்ள 48 செமீ ஷ்மிட் தொலைநோக்கியைப் பயன்படுத்தி குறுங்கோள்களைக் கண்டுபிடிப்பதை நோக்கமாகக் கொண்ட இந்தத் திட்டமானது இந்தியா சார்பில் 4130 என்ற புதிய குறுங்கோளைக் கண்டுபிடித்தது.
- ❖ 104 ஆண்டுகளில் இந்தியாவில் கண்டுபிடிக்கப்பட்ட முதல் குறுங்கோள் இதுவாகும்.

இப்ராஹிம் சுதார்

- ❖ பத்மஸ்ரீ விருது பெற்றவரும் சமூக சேவையாளருமான இப்ராஹிம் சுதார் காலமானார்.
- ❖ இவர் "கன்னட கபீர்" என்று அன்புடன் அழைக்கப்படுகிறார்.
- ❖ சமூகம் மற்றும் மத நல்லிணக்கத்தைப் பரப்புவதற்கான அவரது பணிக்காக சுதர் பிரபலமாக அறியப்பட்டார்.
- ❖ இவருக்கு 2018 ஆம் ஆண்டில் பத்மஸ்ரீ விருது வழங்கப்பட்டது.



விளையாட்டுச் செய்திகள்

AFC மகளிர் ஆசியக் கோப்பைப் போட்டி - இந்தியா 2022



- ❖ சீன மக்கள் குடியரசு அணியானது தென் கொரிய அணியை (கொரியக் குடியரசு) தோற்கடித்து AFC மகளிர் ஆசியக் கோப்பை இந்தியா 2022 இறுதிப் போட்டியில் வென்றது.
- ❖ இது நவீ மும்பையில் உள்ள D.Y. பட்டில் மைதானத்தில் நடைபெற்றது.
- ❖ இது சீனா வென்ற 9வது AFC மகளிர் ஆசியக் கோப்பைப் பட்டமாகும்.

- ❖ ஆஸ்திரேலியா மற்றும் நியூசிலாந்து ஆகிய நாடுகளில் நடைபெறவுள்ள 2023 FIFA மகளிர் உலகக் கோப்பைக்கு சீனா தற்போது தகுதி பெற்றுள்ளது.

முக்கிய தினங்கள்

பாதுகாப்பான இணையத்திற்கான சர்வதேச தினம் - பிப்ரவரி 08

- ❖ இது அனைத்துப் பயனர்களுக்கும், முக்கியமாக குழந்தைகள் மற்றும் இளைஞர்களுக்குப் பாதுகாப்பான இணையத்தை வழங்குவதற்காக கொண்டாடப்படும் ஒரு ஐரோப்பிய ஒன்றியத்தின் முன்னெடுப்பாகும்.
- ❖ 2022 ஆம் ஆண்டானது ஐரோப்பிய இளைஞர் ஆண்டாகக் குறிப்பிடப்பட்டுள்ளது.
- ❖ இந்த ஆண்டு 19வது பாதுகாப்பான இணைய தினத்தினைக் குறிக்கிறது.
- ❖ இந்த ஆண்டின் பாதுகாப்பான இணைய தினத்திற்கான கருத்துரு, "சிறந்த இணையத்திற்காக ஒன்றிணைதல்" என்பதாகும்.

